

“మధురమైన పిల్లలూ - పావనులుగా అయి గతి సద్గతులకు అర్హులుగా అవ్వండి, పతిత ఆత్మ గతి-సద్గతులకు అర్హులు కాదు, అనంతమైన తండ్రి మిమ్మల్ని అనంతమైన అర్హులుగా తయారుచేస్తారు.”

ప్రశ్న:- పితావ్రతులు అని ఎవరిని అంటారు, వారి ముఖ్యమైన గుర్తులను వినిపించండి?

జవాబు:- ఎవరైతే తండ్రి శ్రీమతంపై పూర్తిగా నడుస్తారో, అశరీరులుగా అయ్యే అభ్యాసమును చేస్తారో, శిష్యభిచారి స్పృతిలో ఉంటారో అటువంటి సుపుత్రులైన పిల్లలే ప్రతి విషయమును ధారణ చేయగల్గుతారు. వారు సదా సేవను గూర్చి ఆలోచిస్తూ ఉంటారు, వారి బుద్ధిరూపీ పాత్ర పవిత్రంగా అవుతూ ఉంటుంది, వారు ఎప్పుడూ విడిచిపోజాలరు.

గీతము:- నాకు ఆధారమును ఇచ్చువాడు భగవంతుడు... ఓం శాంతి.

పిల్లలు నెంబర్ వారీగా, పురుషార్థానుసారంగా కృతజ్ఞతలు చెబుతారు. అందరూ ఒకేవిధంగా కృతజ్ఞతలు చెప్పరు, ఎవరైతే మంచి నిశ్చయబుద్ధి కలవారిగా ఉంటారో మరియు ఎవరైతే బాబా సేవలో హృదయపూర్వకంగా ఎంతో ప్రేమతో ఉపస్థితులై ఉంటారో వారే లోలోపల నుండి, బాబా ఈ అద్భుతమంతా మీదే, మాకైతే ఏమీ తెలియదు, మేము మిమ్మల్ని కలుసుకునేందుకు అర్హులుగా కూడా లేము... అంటూ ధన్యవాదాలు తెలుపుతూ ఉంటారు. అది నిజమే, మాయ అయితే అందర్నీ అనర్హులుగా చేసింది, స్వర్గానికి అర్హులుగా ఎవరవుతారు మరియు నరకానికి అర్హులుగా ఎవరవుతారు అన్నది వారికి తెలియనే తెలియదు. గతి మరియు సద్గతి రెండింటికీ బాబాయే అర్హులుగా తయారుచేస్తారు అని వారు భావిస్తారు. లేకపోతే ఎవ్వరూ అక్కడికొరకు అర్హులుగా లేరు. మేము పతితులుగా ఉన్నాము, ఈ ప్రపంచమే పతితముగా ఉంది అని అందరూ అంటారు. సాధుసన్యాసులు మొదలైనవారెవ్వరికీ తండ్రిని గూర్చి తెలియదు, ఇప్పుడు బాబా పిల్లలైన మీకు పరిచయాన్ని ఇచ్చారు. తండ్రియే వచ్చి పరిచయమును ఇవ్వాలి అన్న నియమం కూడా ఉంది. ఇక్కడికే వచ్చి అర్హులుగా తయారుచేయాలి, పావనంగా తయారుచేయాలి, అక్కడ కూర్చోనే పావనంగా తయారుచేయగలిగితే మరి ఇంత అనర్హులుగా ఎందుకు అవుతారు?

పిల్లలైన మీలో కూడా నెంబర్ వారీగా, పురుషార్థానుసారంగానే నిశ్చయబుద్ధి ఉంది. బాబా పరిచయమును ఎలా ఇవ్వాలి అన్న తెలివి కూడా ఉండాలి. శివాయనమః అన్నది కూడా తప్పకుండా ఉంది. ఆ మాతాపితలే ఉన్నతోన్నతులు. బ్రహ్మ, విష్ణు, శంకరులైతే రచన మాత్రమే. వారిని రచించే తండ్రి తప్పకుండా ఉంటారు, తల్లి కూడా ఉండాలి. అందరికీ భగవంతుడైన తండ్రి ఒక్కరే, నిరాకారుడినే గాడ్ అని అంటారు. రచయిత సదా ఒక్కరే ఉంటారు. మొట్టమొదట తండ్రి పరిచయమును ఇవ్వవలసి ఉంటుంది. ఈ యుక్తీయుక్త పరిచయమును ఎలా ఇవ్వాలి అన్నది కూడా అర్థం చేసుకోవాలి. భగవంతుడే జ్ఞానసాగరుడు, తానే వచ్చి రాజయోగాన్ని నేర్పించారు. ఆ భగవంతుడు ఎవరు? మొదట తండ్రి పరిచయమును ఇవ్వాలి. తండ్రి కూడా నిరాకారుడే, ఆత్మ కూడా నిరాకారమే. ఆ నిరాకారుడైన తండ్రి వచ్చి పిల్లలకు వారసత్వమును ఇస్తారు. వారు ఎవరో ఒకరి ద్వారానే అర్థం చేయిస్తారు కదా! లేకపోతే రాజాధిరాజులుగా ఎలా తయారుచేశారు? సత్యయుగ రాజ్యమును ఎవరు స్థాపన చేశారు? స్వర్గ రచయిత ఎవరు? తప్పకుండా స్వర్గస్థాపకుడైన తండ్రియే కదా! తాను నిరాకారుడే ఉండాలి. మొట్టమొదట తండ్రి పరిచయమును ఇవ్వవలసి ఉంటుంది. కృష్ణుడిని, బ్రహ్మ, విష్ణు, శంకరులను తండ్రి అని అనరు. వారినైతే రచించడం జరుగుతుంది. సూక్ష్మవ్రతనంలోని వారిని కూడా రచించడం జరుగుతుంది, వారు కూడా రచనయే, మరి అలాంటప్పుడు స్థూలవ్రతనంలోని వారిని భగవంతుడు అని ఎలా అనగలరు? దేవతాయ నమః అని గానం చేస్తారు, తాను శివాయ నమః, ముఖ్యమైనది ఈ విషయమే. ప్రదర్శినిలో

ఒక్క విషయమునే ఘడియ ఘడియ అర్థం చేయించరు కదా! ఈ విషయమునైతే ఒక్కొక్కరికీ బాగా అర్థం చేయించవలసి ఉంటుంది, నిశ్చయాన్ని కలిగించవలసి ఉంటుంది. ఎవరు వచ్చినా వారికి, మీరు వచ్చినట్లయితే మీకు తండ్రి సాక్షాత్కారమును చేయిస్తాము అని మొట్టమొదట తెలియజేయాలి. తండ్రి నుండే మీకు వారసత్వము లభించనున్నది, తండ్రియే గీతలో రాజయోగాన్ని నేర్పించారు, దానిని కృష్ణుడు నేర్పించలేదు, తండ్రియే గీతా భగవానుడు, నెంబర్ వన్ విషయం ఇదే, కృష్ణ భవానువాచ కాదు. రుద్ర భగవానువాచ లేక సోమనాథ, శివ భగవానువాచ అని అనబడుతుంది. ప్రతి ఒక్క మానవుని జీవిత గాథ వేరు వేరు, ఒకరిది మరొకరితో కలవదు. కావున ఎవరు వచ్చినా వారికి మొట్టమొదట ఈ విషయంపై అర్థం చేయించాలి. అర్థం చేయించవలసిన ముఖ్య విషయము ఇదే. పరమపిత పరమాత్మ ఆక్యుపేషన్ కూడా ఇదే. తాను తండ్రి, ఇతడు పుత్రుడు. తాను స్వర్గస్థాపకుడైన తండ్రి, ఇతడు స్వర్గ యువరాజు. ఈ విషయాలను చాలా స్పష్టంగా అర్థం చేయించాలి. ముఖ్యమైనది గీత, దాని ఆధారంపైనే ఇతర శాస్త్రాలు ఉన్నాయి. సర్వశాస్త్రమయి శిరోమణి భగవద్గీతయే. మీరు శాస్త్రాలు, వేదాలు మొదలైనవాటిని నమ్ముతారా అని మనుష్యులు అడుగుతారు. అరే, ప్రతి ఒక్కరూ తమ ధర్మశాస్త్రాలనే నమ్ముతారు, అన్ని శాస్త్రాలను నమ్మురు కదా! అన్ని శాస్త్రాలు ఉన్నాయి, కాని శాస్త్రాలను తెలుసుకోవడంకన్నా ముందు ఏ తండ్రి నుండేతే వారసత్వం లభిస్తుందో ఆ తండ్రిని తెలుసుకోవడం ముఖ్యము. వారసత్వము శాస్త్రాల నుండి లభించదు, తండ్రి నుండే వారసత్వం లభిస్తుంది. తండ్రి ఏ జ్ఞానమునైతే ఇస్తారో, ఏ వారసత్వమునైతే ఇస్తారో దాని పుస్తకము తయారై ఉంది. మొట్టమొదట గీతను ప్రస్తావించవలసి ఉంటుంది. గీతా భగవానుడు ఎవరు? అందులోనే రాజయోగ విషయము వస్తుంది. రాజయోగము తప్పకుండా కొత్త ప్రపంచం కొరకే ఉంటుంది. భగవంతుడు వచ్చి పతితులుగా అయితే చేయరు కదా! తానైతే పావన మహారాజుగా తయారుచేస్తారు. మొట్టమొదట తండ్రి పరిచయమును ఇచ్చాక, వీరు మన తండ్రి అని నాకు తప్పకుండా నిశ్చయం కలిగింది అని వ్రాయించుకోండి. మొట్టమొదట శివాయనమః, నీవే తల్లివి, తండ్రివి... అన్నది అర్థం చేయించాలి. మహిమ కూడా ఆ ఒక్క తండ్రిదే. భగవంతుడు భక్తి ఫలాన్ని కూడా ఇక్కడకు వచ్చే ఇవ్వాలి. భక్తి ఫలము ఏమిటో మీరు అర్థం చేసుకున్నారు. ఎవరైతే చాలా భక్తిని చేశారో వారికే ఫలము మొట్టమొదట లభిస్తుంది. ఈ విషయాలు ఏ శాస్త్రాలలోనూ లేవు. మీలో కూడా నెంబర్ వారిగా, పురుషార్థానుసారంగానే తెలుసుకున్నారు. మీ అనంతమైన మాతాపితలు వారేనని అర్థం చేయించబడుతుంది. జగదాంబ, జగత్పితలు కూడా మహిమ చేయబడతారు. ఆడమ్ మరియు ఈవ్ అని మనుష్యులనే భావిస్తారు. ఈవ్ ను తల్లిగా భావిస్తారు. యధార్థరీతిగా ఈ ఈవ్ ఎవరు అన్నది ఎవరికీ తెలియదు. తండ్రి కూర్చోని అర్థం చేయిస్తారు, ఎవరూ వెంటనే అర్థంచేసుకోలేరు కదా! చదువులోనైతే సమయం పడుతుంది, చదువుతూ, చదువుతూ బారిష్టర్ గా అయిపోతారు. లక్ష్యము, ఉద్దేశ్యము తప్పకుండా ఉన్నాయి, దేవతలుగా అవ్వాలి, కావున మొట్టమొదట తండ్రి పరిచయాన్ని ఇవ్వాలి. నీవే, తల్లివి, తండ్రివి... అని గానం కూడా చేస్తారు. మళ్ళీ ఇంకొకవైపు పతితపావనా రా అని కూడా పిలుస్తారు. కావున పతిత ప్రపంచము, పావన ప్రపంచము అని దేనిని అంటారు? కలియుగానికి ఇంకా 40,000 సంవత్సరాలు ఉంటుంది అని మీరంటారు . అచ్చా పావనంగా తయారుచేసేవారు ఆ ఒక్క తండ్రియే కదా! స్వర్గస్థాపనను చేసేవారు ఆ భగవంతుడైన తండ్రియే కాని కృష్ణుడు కాజాలడు. తానైతే వారసత్వాన్ని తీసుకున్నాడు, ఆ కృష్ణుడు స్వర్గానికి యువరాజు మరియు ఆ శివబాబా స్వర్గరచయిత. తాను రచన, మొదటియువరాజు. దీన్ని కూడా స్పష్టంగా, పెద్ద, పెద్ద పదాలలో వ్రాయాలి. తద్వారా మీకు అర్థం చేయించడం సహజమవుతుంది, అలాగే రచయిత మరియు రచనను గూర్చి తెలుస్తుంది. రచయితయే జ్ఞానసాగరుడు, తానే రాజయోగాన్ని నేర్పిస్తారు. తాను రాజేమీ కారు, తాను రాజయోగాన్ని నేర్పించి రాజాధిరాజులుగా తయారుచేస్తారు. భగవంతుడు రాజయోగాన్ని నేర్పించారు, శ్రీకృష్ణుడు రాజ్యపదవిని పొందాడు. తానే పోగొట్టుకున్నాడు మరియు తానే పొందనున్నాడు. చిత్రాల ద్వారా చాలా బాగా అర్థం చేయించవచ్చు తండ్రి కర్తవ్యమును గూర్చిన పరిచయం తప్పక కావాలి. శ్రీకృష్ణుని

పేరు వ్రాయడము ద్వారా భారతదేశము గవ్వతుల్యముగా అయిపోయింది. శివబాబాను తెలుసుకోవడం ద్వారానే భారతదేశం వజ్రతుల్యంగా అవుతుంది. కాని, వీరు మన తండ్రి అని బుద్ధిలో కూర్చోవాలి. బాబాయ్ మొట్టమొదట కొత్త స్వర్గప్రపంచాన్ని రచించారు, ఇప్పుడు అది పాత ప్రపంచంగా ఉంది. గీతలో రాజయోగము అని వ్రాయబడి ఉంది. రాజయోగాన్ని నేర్చుకోవాలని విదేశీయులు కూడా కోరుకుంటారు. గీత ద్వారానే వారు నేర్చుకున్నారు. ఇప్పుడు మీరు తెలుసుకున్నారు, తండ్రి ఎవరు అన్నది ఇతరులకు కూడా అర్థం చేయించాలి అని ప్రయత్నిస్తారు. తాను సర్వవ్యాపి కారు, తాను సర్వవ్యాపి అయినట్లయితే రాజయోగాన్ని ఎలా నేర్పించగలరు? ఈ పారపాటుపై ఎంతగానో ఆలోచించాలి. ఎవరైతే సేవలో తత్పరులై ఉంటారో వారికే చింతన జరుగుతూ ఉంటుంది. ఎప్పుడైతే బాబా శ్రీమతంపై నడుస్తారో, అశరీరులుగా, మన్మథాభవగా ఉంటారో, పతివ్రతలుగా లేక పితావ్రతులుగా అవుతారో లేక సుపుత్రులుగా అవుతారో అప్పుడే ధారణ జరగగలదు.

ఎంత వీలైతే అంత స్మృతిని పెంచుతూ ఉండండి అని బాబా ఆజ్ఞను ఇచ్చారు. దేహాభిమానంలోకి రావడంవల్ల మీరు స్మృతి చేయరు. అలాగే బుద్ధి పవిత్రంగానూ అవ్వదు. పులి పాల కొరకు బంగారు పాత్ర కావాలి అని అంటారు. అలాగే ఇక్కడ కూడా పితావ్రతమైన పాత్ర కావాలి. అవ్యభిచారి పితావ్రతులు చాలా కొద్దిమందే ఉన్నారు. కొందరికైతే ఏమాత్రమూ తెలియదు, చిన్నపిల్లల్లా ఉన్నారు. ఇక్కడ కూర్చోని ఉన్నా ఏమీ అర్థం చేసుకోరు. కొందరు పిల్లలకు బాల్యంలోనే పెళ్ళి చేసేస్తారు కదా! పిల్లలను వడిలో కూర్చోబెట్టుకొని వివాహము చేస్తారు! పరస్పరం స్నేహితులుగా ఉంటే, చాలా ప్రేమ ఉంటే, వెంటనే పెళ్ళి చేసేస్తారు... ఇది కూడా అటువంటిదే. తనవారిగా అవ్వాలి, కాని ఏమీ అర్థం చేసుకోరు. మేము మమ్మా బాబాలకు చెందినవారిగా అయ్యాము, వారి నుండి వారసత్వాన్ని తీసుకోవాలి అని అంటారు, కాని ఏమీ అర్థం చేసుకోరు, ఇది అద్భుతం కదా! 5-6 సంవత్సరాలు ఉన్నా కూడా వదిలి వెళ్ళిపోతారు, మాయ అంతగా విసిగిస్తుంది.

కావున మొట్టమొదట శివాయ నమః అని వినిపించాలి. బ్రహ్మ, విష్ణు, శంకరులకు కూడా తానే రచయిత, ఆ శివుడే జ్ఞానసాగరుడు, కావున ఇప్పుడు ఏమి చేయాలి? త్రిమూర్తి పక్కన కాస్త ఖాళీ ఉంది, అందులో - శివబాబా మరియు కృష్ణుడు ఇరువురి కర్తవ్యములు వేరు-వేరు అని వ్రాయాలి. ఎప్పుడైతే ఈ మొట్టమొదటి విషయాన్ని అర్థం చేసుకుంటారో, అప్పుడు వారి బుద్ధి తెరుచుకుంటుంది. ఈ చదువు భవిష్యత్తుకొరకు, ఇటువంటి చదువు ఇంకెక్కడా ఉండదు. శాస్త్రాల ద్వారా అ అనుభవము కలుగజాలదు. మేము సత్యయుగ ఆది కొరకు చదువుతున్నాము అని మీ బుద్ధిలో ఉంది. స్కూలు పూర్తవుతుంది, ఆ తర్వాత మన ఫైనల్ పరీక్ష జరుగుతుంది, వెళ్ళి రాజ్యం చేస్తాము. గీతను వినిపించేవారు ఇటువంటి విషయాలను అర్థం చేయించలేరు. మొట్టమొదట తండ్రిని తెలుసుకోవాలి, తండ్రి నుండి వారసత్వాన్ని తీసుకోవాలి. బాబాయ్ త్రికాలదర్శి, ఇంకే మానవులు ప్రపంచంలో త్రికాలదర్శులు కారు. వాస్తవానికి ఎవరైతే పూజ్యులుగా ఉన్నారో వారే మళ్ళీ పూజారులుగా అవుతారు. భక్తిని కూడా మీరే చేశారు, అది ఇంకెవ్వరికీ తెలియదు. ఎవరైతే భక్తిని చేశారో వారే మొదటి నెంబర్లో బ్రహ్మ ఆ తర్వాత బ్రహ్మ ముఖవంశావళులు. మళ్ళీ పూజ్యులుగా కూడా వారే అవుతారు. మొదటి నెంబర్లోని పూజారులుగా అవుతారు, మళ్ళీ పూజ్యులుగా అవుతారు. భక్తి ఫలము కూడా మొదట మీకే లభిస్తుంది. బ్రాహ్మణులే చదువుకుని మళ్ళీ దేవతలుగా అవుతారు, ఈ విధంగా ఎక్కడా వ్రాయబడి లేదు. వారి ద్వారా జ్ఞాన బాణాలను వేయించేవారు మరొకరున్నారు అని భీష్మ పితామహులు మొదలైనవారికి తెలుస్తుంది కదా! ఏదో శక్తి ఉంది అని తప్పకుండా అర్థం చేసుకుంటారు. వీరికి నేర్పించే శక్తి ఇంకేదో ఉంది అని ఇప్పుడు కూడా అంటారు.

వీరంతా నా పిల్లలే అని బాబా చూస్తూ ఉంటారు, ఈ కనుల ద్వారానే చూస్తారు. పిత్రులకు శ్రాద్ధపు భోజనాలు తినిపించేటప్పుడు ఆ ఆత్మ వచ్చి వీరు ఫలానావారు అని చూస్తుంది కదా! తినేటప్పుడు

ఆ కళ్ళు మొదలైనవన్నీ తనలా అయిపోతాయి. అల్పకాలికంగా అద్దెకు తీసుకుంటారు. ఈ విధంగా భారతదేశంలోనే జరుగుతుంది. ప్రాచీన భారతదేశంలో మొట్టమొదట రాధాకృష్ణులు ఉన్నారు, వారికి జన్మనిచ్చేవారు అంత ఉన్నతంగా లెక్కింపబడరు. వారు తక్కువ పాసయ్యారు కదా! కృష్ణుని నుండే మహిమ ప్రారంభమవుతుంది. రాధాకృష్ణులు ఇరువురూ తమ తమ రాజధానులలోకి వస్తారు. వారి తల్లిదండ్రులకన్నా పిల్లలు చేసే పని ఎక్కువగా ఉంటుంది. ఇవి ఎంత అద్భుతమైన విషయాలు! ఇందులో ఎంతో గుప్తమైన సంతోషము ఉంటుంది. నేను సాధారణ తనువులోకి వస్తాను, ఇంతమంది మాతల గుంపును సంభాళించాలి, కావుననే సాధారణ తనువును తీసుకున్నాను. అతడి ద్వారా ఆ ఖర్చు చేయించబడింది. శివబాబా బండారము ఉంది, అది భోలా బండారము. అవినాశీ జ్ఞానరత్నాల బండారమూ ఉంది, అలాగే దత్తత తీసుకోబడ్డ పిల్లలూ ఉన్నారు. వారి సంభాళన కూడా జరుగుతుంది. ఇది పిల్లలకే తెలుసు.

మొట్టమొదట ప్రారంభించినప్పుడు శివ భగవానువాచ అని చెప్పండి. వారు అందరికీ రచయిత. మరి కృష్ణుడిని జ్ఞానసాగరుడు, గాడ్ ఫాదర్ అని ఎలా అనగలరు? ఎంత స్పష్టంగా వ్రాయబడి ఉండాలంటే, చదవడంతోనే బుద్ధిలో బాగా కూర్చుండిపోవాలి. కొందరికైతే అర్థం చేసుకునేందుకు 3 సంవత్సరాలు పడుతుంది. భగవంతుడు వచ్చి భక్తి ఫలమును ఇవ్వాలి. బ్రహ్మ ద్వారా బాబా యజ్ఞాన్ని రచించారు. బ్రాహ్మణులను చదివించారు, బ్రాహ్మణుల నుండి దేవతలుగా తయారుచేశారు. మళ్ళీ క్రిందకు రావలసిందే. ఇది చాలా బాగా వివరించబడ్డది. మొదట శ్రీకృష్ణుడు స్వర్గ యువరాజే కానీ స్వర్గస్థాపకుడైన తండ్రి కాడు అని నిరూపించి తెలియజేయాలి. సర్వవ్యాపి జ్ఞానము కారణంగా పూర్తిగా తమోప్రధానంగా అయిపోయారు. ఎవరైతే రాజ్యాధికారమును ఇచ్చారో వారినే మర్చిపోయారు. కల్పకల్పము బాబా రాజ్యమును ఇస్తారు, మళ్ళీ మనం ఆ తండ్రిని మర్చిపోతాము, చాలా ఆశ్చర్యమనిపిస్తుంది, రోజంతా సంతోషంగా ఉండాలి. బాబా మనల్ని విశ్వాధిపతులుగా తయారుచేస్తారు. అచ్చా!

మధురాతిమధురమైన ఆత్మిక పిల్లలకు మాత పిత బాప్ దాదాల ప్రియస్మృతులు మరియు గుడ్ మార్నింగ్. ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము :-

1. అవ్యభిచారులుగా, పితావ్రతులుగా ఉండాలి, స్మృతిని పెంచుతూ బుద్ధిని పవిత్రంగా తయారుచేసుకోవాలి.
2. యుక్తీయుక్తముగా బాబా పరిచయమును ఇచ్చేందుకు విధిని కనుగొనాలి. విచారసాగరమంథనము చేసి తండ్రిని నిరూపించాలి. నిశ్చయబుద్ధి కలవారిగా అయి సేవ చేయాలి.

వరదానము- హంస ఆసనంపై కూర్చొని ప్రతి కార్యమును చేసే సఫలతామూర్త విశేష ఆత్మ భవ.

ఏ పిల్లలైతే హంస ఆసనంపై కూర్చొని ప్రతి కార్యమునూ చేస్తారో అటువంటివారి నిర్ణయశక్తి శ్రేష్టమైపోతుంది, కావున వారు ఏ కార్యమును చేసినా, అందులో విశేషత ఇమిడి ఉంటుంది. కుర్చీలో కూర్చొని ఏవిధంగా కార్యమును చేస్తారో అలా బుద్ధిని ఈ హంస ఆసనంపై కూర్చోబెట్టినట్లయితే లౌకిక కార్యాలనుంచి కూడా ఆత్మలకు స్నేహము మరియు శక్తి లభిస్తూ ఉంటుంది. ప్రతి కార్యము సహజంగానే సఫలమవుతూ ఉంటుంది. కావున స్వయాన్ని హంస ఆసనంపై విరాజమానము చేసి విశేష ఆత్మగా భావించి ఏ కార్యమునైనా చేయండి మరియు సఫలతామూర్తులుగా అవ్వండి.

స్లోగన్ - స్వభావముయొక్క ఘర్షణనుంచి రక్షించుకునేందుకు మీ బుద్ధి, దృష్టి మరియు వాణిని సరళంగా చేసుకోండి.